
विधान सभा सचिवालय, मध्यप्रदेश 


भोपाल, दिनांक 23 फरवरी 2017 


क्र . 4344- वि. स.-विधान - 2017. - मध्यप्रदेश विधान सभा के प्रक्रिया तथा कार्य संचालन सम्बन्धी नियम 64 के उपबंधों के 
पालन में , मध्यप्रदेश नगरीय क्षेत्रों के भूमिहीन व्यक्ति ( पट्टाधृति अधिकारों का प्रदान किया जाना) संशोधन विधेयक , 2017 (क्रमांक 1 
सन् 2017 ) जो विधान सभा में , दिनांक 23 फरवरी , 2017 को पुर:स्थापित हुआ है. जनसाधारण की सूचना के लिए प्रकाशित किया 
जाता है . 


अवधेश प्रताप सिंह 

प्रमुख सचिव , 
मध्यप्रदेश विधान सभा . 

मध्यप्रदेश राजपत्र , दिनांक 23 फरवरी 2017 


मध्यप्रदेश विधेयक 
क्रमांक १ सन् २०१७ 


मध्यप्रदेश नगरीय क्षेत्रों के भूमिहीन व्यक्ति ( पट्टाधृति अधिकारों का 

प्रदान किया जाना ) संशोधन विधेयक, २०१७ 


मध्यप्रदेश नगरीय क्षेत्रों के भूमिहीन व्यक्ति (पट्टाधृति अधिकारों का प्रदान किया जाना ) अधिनियम, १९८४ 

को और संशोधित करने हेतु विधेयक . 


भारत गणराज्य के अड़सठवें वर्ष में मध्यप्रदेश विधान - मण्डल द्वारा निम्नलिखित रूप में यह अधिनियमित हो : 


संक्षिप्त नाम . 


__ १. इस अधिनियम का संक्षिप्त नाम मध्यप्रदेश नगरीय क्षेत्रों के भूमिहीन व्यक्ति ( पट्टाधृति अधिकारों का प्रदान 
किया जाना ) संशोधन अधिनियम , २०१७ है . 


धारा ३ का संशोधन. 


२. मध्यप्रदेश नगरीय क्षेत्रों के भूमिहीन व्यक्ति ( पट्टाधृति अधिकारों का प्रदान किया जाना ) अधिनियम , 
१९८४ ( क्रमांक १५ सन् १९८४ ) ( जो इसमें इसके पश्चात् मूल अधिनियम के नाम से निर्दिष्ट है ) की 
धारा ३ में , 


( एक ) उपधारा ( १ ) में , अंक और शब्द " ३१ दिसम्बर, २०१२ " के स्थान पर, अंक और शब्द " ३१ दिसम्बर, 

२०१४ " स्थापित किए जाएं ; 


( दो ) 


उपधारा ( २ ) में , अंक और शब्द " ३१ दिसम्बर, २०१२ " जहां कहीं भी वे आए हों , के स्थान 
पर , अंक और शब्द " ३१ दिसम्बर , २०१४ " स्थापित किए जाएं . 


धारा ४ का संशोधन . 


३. मूल अधिनियम की धारा ४ में , उपधारा ( २ ) में , अंक और शब्द " ३१ दिसम्बर, २०१२ " के स्थान पर , 
अंक और शब्द " ३१ दिसम्बर, २०१४ " स्थापित किए जाएं . 


उद्देश्यों और कारणों का कथन 


मध्यप्रदेश नगरीय क्षेत्रों के भूमिहीन व्यक्ति ( पट्टाधृति अधिकारों का प्रदान किया जाना ) अधिनियम, १९८४ ( क्रमांक १५ सन् 
१९८४ ) नगरीय क्षेत्रों में निवास करने वाले भूमिहीन गरीब व्यक्तियों को आवासिक प्रयोजन के लिए पट्टाधृति अधिकारों के आबंटन 
का उपबंध करता है. अधिनियम के विद्यमान उपबंध शासकीय भूमि पर या नगरपालिकाओं और विकास प्राधिकरणों की भूमि पर 
निवास कर रहे ऐसे भूमिहीन नगरीय गरीब व्यक्तियों को , जो ३१ दिसम्बर, २०१२ को ऐसी भूमि पर कब्जा रखते हों , पट्टाधृति 
अधिकार प्रदान करने के लिए सक्षम प्राधिकारी को प्राधिकृत करते हैं . तब से राज्य में कई गरीब व्यक्ति आजीविका के प्रयोजन से 
नगरीय क्षेत्रों में पलायन कर गए हैं और ऐसी भूमि पर रह रहे हैं . अतएव , इन भूमिहीन नगरीय गरीब व्यक्तियों को पट्टाधृति अधिकार 
प्रदान करने के लिए, उक्त अधिनियम की धारा ३ और ४ में यथोचित संशोधन द्वारा अंतिम तारीख को ३१ दिसम्बर, २०१४ तक 
बढ़ाया जाना प्रस्तावित है. 


२. अतः यह विधेयक प्रस्तुत है. 


भोपाल : 


. 


माया सिंह 
भारसाधक सदस्य . 


दिनांक १४ फरवरी, २०१७. 


नियंत्रक, शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय, भोपाल से मुद्रित तथा प्रकाशित - 2017 


